
“आयो, आयो.” 2291 पिलान आपले आवयक उलो मारलो. 

“कितें रे, कसलो बोवाळ?” आई हुंदूल्ली साडयेच्या पालवाक हात पुशीत 
रांदचेकुडींतल्यान भायर आयली. 

सूंक, सूंक .... आपलें नाक वयर करून वास घेयत टुटूश हुंदरान म्हळे, 
“आयो, वास घे वास! बरो SS नेव-यांचो वास येता. नेव-यो करतात दिसता वयर!” 

आई हुंदूल्लेक हांसूंक आयले. “ऊं, तोंडाक उदक Yew मरे! राव, राव 
आयज नेव-यो, फाल्यां चकल्यो, लाडू, चिवडो, चवडे, शेव, सगल्यांचो घमघम 
सुट्टलो!” 

“खरेंच?” आंवडो घोटीत टुटूशान आपले दोळे किलकिलायले. 

“हय तर! फाटले चवथीक तूं सामको सान आशिल्लो, म्हुणून ह्या वर्सा 
तुका हें सगलें नवें fado. चवथीचे दीस म्हळ्यार मज्जाच मज्जा!” ताका सांगतां 
सांगतां आई हुंदुल्ली चवथीच्या यादींनी आपूणय घुस्पली. 

“आयो, हांव वयर वचूं? म्हाका सगले पळोवंक जाय.” लागोळेपणां करीत 
टुटूशान आईक विचारले. 

“नाका रे बाबा.” आई हुंदूल्लेन तकली हालयत Es. तो बोकीलमाम 
बसला आसतलो आमच्या विळाचें दार तेळीत. 

“ना, ना. हांव वतां. हांव सांबाळून वतां. वतां तस्सो येतां.” gagat टुटूश! 
कांयच आयकूंक तयार नासलो. 

“कायच गरज ना.” दोळे मोठ्ठे करीत आई हुंदूल्लेन टुटूशाक धपकायलो, 
“आनी मोठ्यान आड्डी मारूं नाका. Geil वोवाळ आयकून, “हुंदीर मातल्या गे SS 
बाये!' म्हणीत नेव-यांचें खतस्वतीत तेल आजी आमच्या विळांत रकयतली. कहे? 
ह्यो घे काजू वियो. खा आनी हांगाच खेळ. हांव वतां भितर.रांदचे कुडींत म्हाका 
साबार कामां आसात!” 

तिका खरंच खूब कामां आसली. तिका सगले HLS धुवन पुसून दवरूंक 
जाय आसले. फाल्यां मेरेन वयल्यांचीं सगलीं राणां तयार ,जातली, थंयन्नी-उरलून 
घरांत हाइंक जाय आसली. ना जाल्यार भर चवथी(दिम्रा उपासमोर 

22918 वयर वचनाका अशें आईन म्हळे खरें, पूण टुटूशाचे कुले जमनीर तेंकना 
जाले. चवथी निमतान आजयेच्यो सुनो-पूत-नातरां हांणी घर भरून वोत्ताले. भुरगीं 
आंगणांत गोंदळ घालतालीं. tied Hla तरेतरेचीं रुचीक खाणां शिजतालीं. 
` टुटूशाक वास येतालो, बोवाळ आयकूंक येतालो. पूण ताका तें सगले आपल्या 
दोळ्यांनी पळोवंक जाय आसले. ताणें आवयक कॅट करपाचें थारायले. 

तो ल्हवूच सोंपणां चडून विळाच्या दाराकडेन आयलो. ताचें बीळ आजयेचे 
रांदचे कुडींतले आयदनाचे आरमारीपोंदा आसले. थंयच्यान ताका आजी आनी 
सुनो नेव-यो लाट्टात आनी तळटात तें दिसले. व्हडली आनी मदली सून नेव-यो 
लाटून भरतात कशीं हें टुटूश बारीकसाणेन पळयतालो. इतल्यान एकटो ल्हान 
भुरगो धांवत आयलो. व्हडलो सुनेक म्हणपाक लागलो, “मम्मा, मम्मा तान लागल्या!” 
ताणें फ्रीज उगडलो, बाटली तोंडाक लायली, गटागटा उदक पिलो आनी धांवलो. 

“आरे, आरे, थंड उदक पिनाका. थंडी जातली.” अशें आजी म्हणटा 
म्हणसर नातू आंगणांत पळळो. 

टुटूश © लिपून पळयतालो. ताचेखातीर आयज आजयेगेर जात्राच भरिल्ली. 
हरशीं आजयेचें घर थंडगार फ्रिझावरी आसतालें. आयज मात्‌ शेवण्यांचो कलकल! 

गॅसापोंदा येदोसो एक नेवरेचो कुडको पडिल्लो. टुटूशाचे नदरेक तो 
पडलो. ताच्या तोंडाक उदक सुटले. ताणें हांगा थंय पळयले. बोकीलमाम wag 
RIA पडनाशिल्लो. 

आजी आनी सुनो खबरांनी गुल्ल. एका धेंपान तो कुडको मेळूंक शकतालो 
टुटूशान fado. ताणें अदमास घेतलो. हांगा थंय पळयले आनी धांवत भायर 
आयलो 

ई 55 ई SS - हुंदीर .. हुंदीर ...!” धाकली सून 
“आवय गे SS आवयस्‌ ...!” मदलेन set मारली 

“खंय तो?, खंय तो? .... आं .. असोच गांदळ sent "रात धर य तो? .. 
तोणकोच घालतां” आजयेन तिडकीन Es. पूण बावडी आजी. तिचें कमरेत 
आयिल्ले. ती एकदम उठपाक शकली ना आनी टुटूश वाटावलो. झक्‌ मारली नेवरी! 
म्हणून शेपटी gem ताणें विळांत धांव मारली. 

“खंय गेलो? खंय गेलो?” सगल्यांचोच बोवाळ! 

हांगा टुटूश भिरांतेन सामको कडकडटालो. आई हुंदुल्लेच्या कानार वयलो 
बोवाळ पडलो. हुंदीर हुंदीर किंळच्यो! आसतलो कोणूय वाड्यावेलो! तिणें मनांत 
fade. पूण भायर आंगणांत पळय जाल्यार 229 आंगाची पोटली करून थरथरत 
बसला. तिका समजुवपाचें ते समजले. पूण तिणें ताका तापयले ना. ताका घट्ट वेगेत 
धरलो आनी थापटिलो.“अशें पिशेंपण परत करप ना. HH?” आईन म्हळे. 

टुटूशान मोन्यांनी तकली हालोवन “हय” म्हळे आनी आईचे Sad कडकडपाचो 
थांबलो. 

टुटूशाक न्हिदोवन आई हुंदुल्ली भितरल्या कामाक गेली. इतल्यांत रातपाळी 
करून न्हिदिल्लो बाबा हुंदीर जागो जालो. “टुटूशा SS” ताणें उलो ART. 

“शू SS आवाज करूं नाकात, आतां न्हिदला तो!” ard कोप बाबा 
हुंदराच्या हातांत दियत आईन EÒ. 

“आव्बा! आयज इतले बेगीन न्हिदलोसो? आयज आमचे वांगडा येवचो ना 
तर तो? ताका आतां कामाची संवय घालून fede जाय.” बाबा. 

“आयज नाका. एक फावट वयर वचून आयलो तो. देवा गजाननाचे 
कुरपेन वाटावलो. नाजाल्यार मनीस आजी ताची चटणीच करपाची आयज.” आई 
qu दोळ्यांक पदर लायलो. 

“आगो, पूण असो दिसाउजवाडा कित्याक गेल्लो तो वयर?” बाबाच्यो 
कपलावेल्यो शिरो रागान ताणल्यो, “तुजें ताचेर लक्ष आसना, जाणां मुगो?” आईक 
हें आयकून आनीक रडूंक आयले. “सोड खवर! वाटावलो मुगो? देव पावलो! पूण 
Gd ताका मारून वी न्हिदावंक ना मुगो.?” बावा. 

“ना वो. fed तुमी? हांव कितें मनशांभशेन? तांची भुरगीं खेळटना पडलीं 
की तीं तांचेर आनीक दोन थापटां फुलयत म्हण्टात - धांवलो मरे, म्हणून पडलो! 
सांग, आनीक धांवतलो? पूण हांव पुराय जाणां, भुरगीं जेन्ना भियेतात, तेन्ना तांकां 
लागीं करूंक जाय, माया दिवंक जाय. आनी आमच्या टुटूशाक पयलींच आपली चूक 
कल्की. मागीर कित्याक तापोवं?” 

बरें, चल, शेजारचे हुंदूल्ले आजयेक टुटूशा म्ह-यांत रावंक आफय. आयज तुका 
म्हजे वांगडा येवचें पडटलें. तिका सांग, तिकाय फळार आमीच हाडटात.” म्हणून 
वावान आई हुंदूल्लेक शेजा-यागेर धाडलो. आजी आयली. आई हुंदूल्ली आनी बाबा 
हुंदीर कामाखातीर भायर सरलीं 

आनी एकदांची चवथ आयली आनी सांपली. गडगडाट, बोबाळ, माराण, ` 
फुलवाती, चंद्रज्योती, पावस, चक्रां, बाण ह्या सगल्यां सगल्यांचो सांवार सोंपलो. 
मनीस आजयेचीं YON आप-आपल्या विराडांचेर परतली. तिचें घर परत एक 
फावट थंड थंड पडले. आजी-आजोय वोग्गी वोग्गी! तांकां पळोवन टुटूश हुंदराक 
कशेंशेंच दिसले. “हे मनीसलोक कसले 392) आपल्या आजये-आज्यांक एकटे 
दवरतात.? आजी मदीं मदींच दुकां गळयता 
आजो कुळागरांत पासयो मारता. -हें पळोवन टुटूशाची चवथीची मस्ती जिरली 
ताच्या मनांत वेगवेगळे प्रस्न येवंक लागले. तातूंत एक प्रस्न तर व्हड यक्षप्रस्नच 
जालो. ताणें एक दीस बाबा हुंदराकच तो प्रस्न विचारलो, “बाबा, ह्या: घराची 
मालकीण ती म्हातारी आजी आपल्या नातवांक गणपती बाप्पाची एक काणी 
सांगतना già A आयकली आनी म्हज्या मनांत एक प्रस्न पडलो. 

“कसलो रे वावा प्रस्न?” बाबा हुंदराक टुटूशाले प्रस्न म्हळ्यार धर्मसंकट 
जाताले. 

“बाबा, गणपतीबाप्पा इतलो मोगाळ आनी दयावंत, मागीर चंद्र ताका 
हुंदरावेल्यान पडलो म्हणून हांसलो जाल्यार ताका माफ कित्याक करूंक ना?. चवथी 
दिसा लोकांनी ताचें तोंड पळोवचें न्हय म्हणून शाप कित्याक दिलो? लोकांनी त्या 
दिसा चंद्राचें तोंड पळयल्यार खरेंच तांचें वायट जाता?” 

वाबा हुंदीर पेपर वाचतालो. ताणें तो कुशीक caret, टुटूशाक मांडयेर 
बसयलो आनी ताका तो समजावंक लागलो, “चवथी दिसा चंद्र पळयल्यार लोकांचें 
वायट जाता काय ना हे हांव नकळो. पूण चवथी दिसा चंद्र पळोवप ना हाचो खरो 
अथ मनशाक कक्कीच ना.” 

“खरो अर्थ कितें बाबा टुटूश?” 

“qu कित्याक दिल्लो गणपती बाप्पान?” बाबा हुंदीर. 

“गणपतीबाप्पा आपल्या वाहनावयल्यान वतना SEL करून पडलो म्हुणून.” 
ZZN. 

“म्हुणून गणपती वाप्पाक राग आयलो. कोणूय त्रासांत पडलो वा कोणाचीय 
फटवण जाली जाल्यार ताका हांसचें न्हय. पूण मनीसजात मुखेल हेत विसरून 
फकत चद्राचं तांड पळीवचे न्हय हेंच मतींत दवरतात. मात आमी गणपतीबाप्पाचो 
खरो संदेश विसरूक फावना. क्ले?” बाबा हुंदीर. 

“हय बाबा.” प्रस्नाची जाप' मेळिल्ल्यान टुटूश खुशाल जालो. 

खरें म्हळ्यार चीं चीं गांवांत बोवाळ आसूंक जाय आशिल्लो. दिवाळी 
लागीं पावली की. सगल्या हुंदरांक एके तरेचो नेट येतालो. पूण ह्या वर्सा चवथ 
au उपयांतच्यान चीं चीं गांवांत गिराण लागिल्लें म्हळ्यार जाता. 

१९९५ तले तें वर्स. सुरताक प्लेगाची लागवण सुरू जाली आनी देसभराच्या 
हुंदरांचेर हावळ आयली. बाबा Sale मनीस आज्याचो पेपर लिपचोरयां वाचतालो, 
टी. वी. वेली बातमी पळयतालो आनी चीं चीं गांवांत लोकांक सगली बातमी 
दितालो. लोकवस्तेतले मनीस आपआपल्या घरांतलीं विळां पुरोवंक लागिल्ले. हुंदरांक 
भायर सरूंक मेळना जाले. तांची वाबड्यांची जेवणाखाणाची मारामार. 

बरें, घराभायर बीळ काडून घरांतलें कितेंय ads वा पियेवंक हाडपाची 
माणसुकी आसा?. ना रे बाबा! चपात्यांचेर, , शिताचेर, लाइवाक, गोडाक लोक 
वीर लावन दवरताले. आई हुंदुल्लेन तर 22916 कातलेच्या कुडक्याक तर दाव्या 
दोळ्यान लेगीत पळोव नाका म्हूण शिटकावणी दिल्ली..सगले दादले आनी बायलो 
हुंदीर मनशांच्या घराभायलेवटेन विळाचें दार करूंक भुयार खणटालीं. थोडे जाणटे 
हुंदीर कंदमुळां, तांदूळ, गंव असल्यो गजाली एकठांय करून हाडटाले आनी मागीर 
सगली एकठांय बसून त्या खाणांची वाटणी करून खाताले. 

टुटूश आनी ताच्या वांगड्यांक वोग्गी बसचें पडटाले. टुटूश तर सारको 
Ma. “आतां. आमचे कशें जातले?.”'चितून चितून ताची तकली बेजार जाल्ली. 
एक दीस असोच, एकलोच बसून रडटना आई हुंदूल्लेन ताका पळयलो. 

` “बाबू, म्हज्या राजा, कितें जाले? भूक लागली?.” आईन विचारले. दीस 
रात खा रवा खावपी भुरग्यांक एक वेळ Aad पडटालें हें चितून तिच्या दोळ्यांतूय 
उदक आयले. | | 

“आई, आमचेर हें संकट कशें आयले गे? आमी कितें पातक केलां?” 
रडत रडत SEI विचारलें. आजी हुंदूल्ली टुटूशाकडेन उलयल्या जावंये. तिका 
सांगूंक जाय, ,असल्यो गजाली ल्हान भुरग्यांकडेन उलोवच्यो न्हय म्हुणून. आई 
हुंदूल्लेन मनांत थारायले. 

“म्हजो बाबू तो! कोणें सांगले तुका आमी पातक केलां म्हणून? आमी 
कांयच पातक करूंक ना आनी देवाकूय आमचो राग येवंक ना. देवाक राग येता, 
तो कोप करता ह्यो सगल्यो मनीस कल्पना. खरें म्हळ्यार हें दुर्येस सैमीक. आमचे 
रानभाव कोळहुंदीर आसतात न्हय, तांच्या आंगांतच प्लेगाच्या जिवांची लागण 
आसता. समजा, असल्या हुंदरांच्या संपर्कात मनीसजात आयली वा त्या हुंदरांचो 
संबंद आमचे जातीकडेन आयलो जाल्यार आमकां वा त्या मनशांक हो प्लेग जावंक 
शकता. 

e 


“पूण आई, तो आतांच गे कसो वयर सरलो?” 

_ “हालींच लातूर हांगा भूयकांप जाल्लो ती खवर आसा मरे? तेन्ना त्या 
भुयकापाक भियेवन लोकांनी रानांत पळ काडलो. अशा वेळार कोळहुंदरांनी चावून 
वा तांचेवयल्यो किक्यो मनशांचेर उसळून हें दुयेंस पातळूळां जावंये. आई हुंदुल्ली 
' टुटूशाक समजावंक लागली. 

“पूण प्लेग जाला पयसुल्ल्या गांवांत तें हांगा आमकां कित्याक मारतात 
तर?” टुटूशान कान फुरफुरायत विचारले. हालीं मेलले कितलेशेच हुंदीरभाव ताच्या 
दोळ्यांमुखार उबे रावले. 

“आरे बावा, निमित्त नासतना मनीस मनशाक मारतात. मागीर आमचें 
a घेवन बसला?. तांकां भंय आसा की एखाद्रे आमच्या आंगांत प्लेग आसुंयेता 
आनी तो गोंयांत पातळ्टलो म्हूण.” आई. 

“पूण 229, समज एका हुंदराक प्लेग जालो जाल्यार ताका मारून 
उडयल्यार प्रस्न सोंपना. ताचेर डी.डी.टी. वा मॅलेथियॉन नांवांचें dee मारून 
मागीर ताका लासूंक जाय. हें मनशांक ख़बर ना.” आवय आनी gara खबरी 
आयकुवपी बावा हुंदीर भायर आयलो आनी ताणें ही म्हायती दिली. 

“पुण बावा, आतां आमचें किते? कशे जातले? देव आमकां सांबाळटलो 
मरे?” टुटूशाच्या तोंडांतल्यान शेजान्न आजी उलयली. 

“हय रे, बारीक पळोवंक TAR, आमचो मनशांक तसो भ॑य आसूंक 
फावना. वैजकीयशास्रय बरेंच वळकट आसा. पूण तरीय मनीसजात विचार करिनासतना 
हुंदरांक मारपाक लागल्या.” बाबा हुंदरान व्हड सुस्कार सोडीत म्हळें 

“बावा, आमी सगली ह्या मनशाच्या हातान मरतलीं रे?” ट्टूशान विचारलें. 

“बाबू, अशें कित्याकितेंय उलोवचें न्हय.” आई. 

“बाबू, मरण हें सगल्यांक येता. फाल्यां मरपाचीं घडये आयज मरत. पूण 
आमच्या मरणान मनीस जातीचें बरें जातले जाल्यार आमी मरणाक भिवंक फावना. 
आमी फकत स्वताचे चितप न्हय.” वाबा हुंदीर टुटूशाक समजावंक लागलो. 

टुटूशान हें विचारपाक भोंगो जालो. हो भोंगो भुंयार खणपाच्या कामाखातीर 
वाजयताले. हेंच निमित्त घेवन आई आनी बाबा हुंदीर भायर सरलीं. टुटूशाच्या 
प्रस्नाक तांचेकडेन जाप नाशिल्ली. 

चीं चीं गांवांतलें वातावरण पळोवन कोणय परको प्रसन्न जावपाचो. दोन 
म्हयने नेमान काम करून Maida गांवकारांनी सगलो गांव निवळ केल्लो. 
गांवांतल्या हुंदीर गांवकारांचे गट करून एक एक वाठार निवळ दवरपाची जापसालदारकी 
तांचेर दिल्ली आनी सगले हुंदीरभाव हें काम मन लावन करताले. प्लेगासारकी धाम 
परत पातळची न्हय आनी ताका हुंदीर जापसालदार जावचे न्हय म्हण ते उपाय 
घेताले. 

मनीस आजी आनी आजो फिरपाक पयसुल्ल्या गांवांत गेल्लीं. ते खातीर चीं चीं 
गांवांतल्या सगल्या हुंदरांक हें घर मेकळे जाल्ले. ते दीस म्हणूं नाका रात, खाण 
व्हरपाक वयर येताले. टुटूशूय एक दीस आई हुंदूल्ले वांगडा वयर आयलो आनी 
वांगडचें पिळू हुंदीर मेळटकीर तांच्या वांगडा मनीसलोकांचो गांव भोंवपाक गेलो 
आनी ताका अजाप जालें! 

“आरे, di व्हड संकट येवन गेले, तें पयस जाता थंय आसा, हांचीं 
बुरशेपणां सुरू! कितें म्हणप ह्या मनीसजातीक? सगलो गांव कोयर आनी घाणीचो. 
शी!!” टुटूश खूब पिकार जालो. पूण तो बाबडो हुंदीर! तोय बी पील हुंदीर! 
मनशांक आपलो राग कसो कळयतलो?. 

प्लेगाची धाम आयली तेन्ना सगलेजाण नितळसाणे फाटल्यान लागले 
आनी आतां अशें feed? मनशांपरस हुंदीरच बरे! असो विचार टुटूशाच्या मनांत 
आयलो. पूण आपल्या मनांतली कालवाकालव ताणें वांगडी हुंदराक दाखयली ना. 
ताचे वांगडी खेळटाले, धांवताले, मजा करताले. पूण टुटूशाचें मन थंय रमना जालें. 
तो येदेंशें तोंड करून घरा परतलो. 
बाबा हुंदीर न्हिदेंतल्यान तेन्नाच उठिल्लो. SEIT आपल्या मनांतली घालमेल बाबा 
हुंदरामुखार उक्तायली. इतल्यांत धांव धांवत आई हंदूल्ली घरां भितर सरली. किते 
गो, काम करून थकले? रोखडेंच परतलेंशें?” बावा हुंदरान बायलेचीं फकाणां 
करीत विचारले. 

“हय वो, तुमकां सुचतात फकाणां! थंय आमचो जीव वचपाचो!” आई. 

कितें जालें? बुकी आशिल्लो?” बाबा हुंदरान कासावीस जायत विचारलें. 
ताका दिसले, हें खिणयाळे जिणेंत ad बायलेचीं फकाणां वोगीच केलीं. 


नाशिल्लो. पूण पणजेच्यान रितूबाबू, ताची आई आनी बाबा आयल्यांत. आमकां 
पळोवन रितूवाबूचो बाबा दांडो घेवन आमचे फाटल्यान लागलो.” आंग शिरशिरायत 
आई हुंदूल्लेन तो खीण दोळ्यांमुखार साकारलो. 

“रितूबाबू आयलो! Raag आयलो! बरें जालें!” टुटूश खोशयेन नाचूंक 
लागलो. 

“टुटूश, तुका RAM आवडटा म्हण जाणां हांव, पूण तूं ताका पळोबंक 
वयर बी वचशीत आं, सांगतां तुका! त्या मनशांपोरांचें सांगपाक जायना. शेंपडेक 
धरून आपटीत तुका.” आई हुंदुल्लेन शिटकावणी दिली. 

“Seq, आईचे आयकलां न्हय? वयर वचप ना. कलें तुका?.” बाबा 
हुंदरान खाशेलो, तापोवपाचो आवाज काडून E. 

“बरें, बरें, हांव वच्चोंना.” टुटूशान उतर दिलें. मात्त ताणें उतर दिलें खरें, 
पूण ताका रितूबाबूक मेळुंकूच जाय आसलें. टुटूशाक मनशाच्या सपनांत वचपाची 
कला येताली. पूण ही कला सदां-सदां वापरपाक हुंदराक बंदी आसली, म्हूण टुटूश 
ती चड वापरनासलो. मात आयज रितूबाबूक सपनांत वचून मेळप अशें ताणें मनांत 
थारायले. 

रात जाली. “णव मेरेन कार्टून नेटवर्क टी. वी. चेर पळयतां” म्हण आयज 
टुटूशान हट्ट केलो ना. आई हुंदूल्लेक अजाप जालें. पूण तिका कसलोच दुबाव 
आयलो ना. 

हांगा ZEN दोळे बंद करून तनरेंत गेलो. वाबूच्या सपनांत वचपाची हीं 
तयारी आसली. एकदांचीं सपनांचीं Hot आयलीं. 229 तांचेर बसून पावलो 
बाबूच्या सपनांत. 

“ए, ए, 'रितूबावू SS, हो पळय हांव आयलों. म्हाका वळखलो?” शेंपडेन 
कानाकडेन कातकुतल्यो करीत टुटूशान बाबूक हटकिलो. 

“geal टुटूश! खंय रे तूं?. ed तुका बरेंच alee, जाणां तूं? हांगा 
म्हाका कोणूच खेळूंक ना. तूं यो न्ही दिसाचो. मागीर आमी खेळुंया. टुटूशाचे दोनूय 
हात आपल्या हातांत घेवन रितून म्हळें 

“ना रे बाबा! म्हाका तुज्या आई-बावाची भिरांत दिसता. ते भायर म्हज्या 
आई-बाबान म्हाका तुमगेर येवपाक बंदी घाल्या: आमी अशे सपनांतच मेळिल्ले बरे. 
ओके? 

हयकाराखातीर टुटूशानच रितुबावूची तकली आपल्या हातांत धरून हालयली. 
रितून ताचो उमो घेतलो. टुटूश लजलो. 

हें कितें रे?” बाबू टुटूशान Ho. 

“हंपी ख्रिसमस! हॅपी न्यू इयर! ग्रिटिंग्स्‌ ऑफ्‌ द्‌ सिझन!” बाबून म्हळे. 

“बरी फटाफट इंग्लिश मारता मरे? तुमकां पयलेतूच इंग्लिश शिकयतात 
दिसता?” अजापान टुटूशान विचारलें. 

“ना रे, नातलांकडेन सगले म्हणटात तें आयकलां. हांव तेंच म्हण्टां” 
बाबून खरें तें सांगले. ताका इंग्लिश येताली ती 'येस्‌ नो!' इतलीच! ताची आई 
म्हणटाली, “आतां तूं स वर्सांचो.” ल्हवू ल्हवू शिकतलो. ताकतीक करनाका. 
पयलीं आमी घरांत उलयतात AA भास सारकी शीक. 

“रितूबाबू, म्हाका एक सांग, आमी हिंदू. मागीर qa क्रिस्तांवांचे परवेस्वातीर 
म्हाका कित्याक वीश केले?” टुटूशान आपलें इंग्लिश भाशेचें PRIM परगटायलें. 

“हत्‌! हिंदू, क्रिस्तांव, मुसलमान हे सगले धर्म मनशांनीच केल्यात. खरें 
पळोवंक TAR तसो वेगळोचार करपाची कांयच गरज ना. दिवाळेक आकाशदिवो 
करतना जितली खोस जाता, तितलीच नातलांक नरवेत्र करतना जाता. खंयचीय 
परब मनयतना खोस ही आसताच.” टिचरीन सांगिल्लें याद करीतू PTT SET 





समजायलें. [$ es 
“म्हणचे कितें म्हाका समजले ना.” / =/ x\ 

“राव, राव, हांव परत सांगतां. आमच्या शेजराक एक आंजेला रावता. ताणें म्हाका 
एक काणी वाचून दाखयल्ली, तीच तुका हांव सांगतां.” 

“तुका व्हडल्या भुरग्यांच्यो काणयो समजतात रे”?. लक्तुबायेन टुटूशान 
विचारले. 
ना, पूण म्हाका मागीर ती आईन समजावन सांगली. ते काणयेंत सांगलां, धर्म जरी 
वेग-वेगळे आसले, तरी देव एकूच! म्हूण सगल्यो सण-परबो सगल्यांनी खोशयेन 
मनोवपाच्यो!”- 

“eal अशें कशें जातले? सगल्यांचो देव एक कसो आसतलो?” टुढूशाक 
रितूचें म्हणणें पटले ना. 

“राव रे, सांगतां तुका समजावन. तुका Geil आई-बाबा किते म्हण्टात?”. 
rw 
“आजो-आजी कितें म्हण्टात?” 
“शानुली.” 
“तुजे वांगडी?” 
“पिश्या, आवट्या, टुटूश - बिटूश .. कितेंय 
“तुजे खरें नांव, म्हळ्यार वालवार्डीतले नांव किते?” 
“नील.” 

“आतां म्हाका सांग, तुजी आई-बाबा, आजो-आजी, तुजे वांगडी, बालवाडीचीः 
दिदी हीं सगली वेगवेगळी कांय el? लुका ती आपले आपले तरेन उलो मारतात 
काय ना? पूण तूं वेगळो काय एक?” 

“Uh.” gas. 

“तशेंच देवार्चे. वेगळे धर्म, वेगळे लोक. तांची देवाक उलो मारपाची तरा 
वेगळी, पूण देव हो एकच.” 
“बरें SS समजलें. हांव वतां आता” हॅपी ख्रिसमस्‌ टु यू!” टुटूश इतले 
म्हुणून धांवलो. | 

दीस उजवाडावपाक लागिल्लो. 

प्रशांती तळपणकार 

:D-13/A,गव्ह. क्वार्टर्स, पॉलिटेक्नीक हॉस्टेलाफाटल्यान, 
आल्तीन, पणजी, गोंय ४०३ ००१ 

फोन - ०८३२ - २४२५२२२ 

ई-मेल - <prashanti@eth.net> 

शिक्षणीक पात्रता - एम्‌. कॉम्‌. (मॅनेजमेंट) 





वेवसाय - म्हापशेंच्या डी.एम्‌.च्या व्ही. एन्‌. एस.चे 
कॉलेजींत व्याख्याती. 
भाशा - इंग्लिश, हिंदी,.मराठी, कोंकणी. 


भाशीक/साहित्यीक वावर - वींब म्हयनाळ्याचीं सहायक संपादक. राजहंस ह्या भुरग्यांच्या 
म्हयनाळ्यांत कविता, कथां आनो भुरग्यांच्यो काणयो बरयल्यात. 
अणकाराचोय वावर करता. रेडियोस्वातीर नाटकुलीं, रस्तो 
नाट्य, एकांकी बरयल्यात. 


संस्कृतीक/ सादरीकरणाचों बाबर - आकाशवाणी, दूरदर्शन कलाकार, कोंकणी, मराठी 
re आनी हिंदी रंगमाचयेवेलीं आनी फिल्मांतलीं 
कलाकार. 


' हेर कार्यावळींनी वांटो - परिसंवाद, चर्चासत्रां, कार्यशाळांनी वांटेकार. 
, रस्त्यांकुशींनी रावपी कामंगारांच्या भुरग्यांखोतीर | 
अनुपचारीक शाळा चलयता. बायलांकडेन 
संबंदीत चळवळींनी क्रियाशीळ वांटो. 
संबंदीत संस्था - शणै गोंयबाब १२५ वी जयंती सुवाळो समितीची 
वांगडी. गोअन पिपल्स्‌ फॉरम चीं वांगडी. 
आल्तीन, भाटले रेसिडेंट्स असोसिएशनचे 
वाबुरपी समितीची वांगडी.गोवा युवा महोत्सावाची 
वांगडी. बांदेकार कॉलेजीचे सांस्कृतिक मंडळाची 
संस्कृतीक संचालक. 
पुरस्कार - १. उत्कृष्ट एकांकिका लेखनारवातीर गोंय राज्य पांवड्यावेलो पुरस्कार. 
२. कोंकणी आनी मराठीतली रंगमाचयेवेली उत्कृष्ट कलाकार म्हूण गोय 
राज्यपांवड्यावेलो पुरस्कार. 
३. “वर्साची बायलमनीस” म्हूण १९९० वर्सा मित्र बीर पुरस्कार. 
४. नवसाक्षरांस्वातीरचे HAH एम्‌. एच्‌. आर्‌. डी. चो २००२ चो 
राष्ट्रीय पुरस्कार. 


ॐ श्री दत्त पद्मजा प्रकाशन, 
, श्रीस्थळ, काणकोण, गोंय ४०३ ७०२ 


